



## MINUTI

### Laqgħa tal-Kunsill Lokali – Il-Gudja

## IT-TMIEN LEGISLATURA

### Laqgħa Numru 15/8

It-Tnejn 02 ta' Diċembru 2019

Il-Kunsill Lokali tal-Gudja Itaq' fl-uffiċċju amministrattiv tiegħu li jinsab fl-indirizz 88 Triq Raymond Caruana, il-Gudja fil-5.30 ta' filgħaxija.

#### PREŻENTI:

Marija Sara Vella - Sindku  
John Mary Calleja – Viċi Sindku  
Stefan Caruana – Kunsillier

#### ASSENTI b'APOLOGIJI (Skont Ordni Permanenti 14A (3):

Mark Anthony Sammut – Kunsillier  
Maria Micallef – Kunsillier

#### ASSENTI

Nil

#### UFFIĊJALI PREŻENTI:

Antoinette Azzopardi - Deputat Segretarju Eżekuttiv  
Joseph M Formosa – Uffiċjal

## AĠENDA

- 015.1 Qari tal-ittri ta' apologiji;
- 015.2 Kunsiderazzjoni u approvazzjoni tal-minuti (12/8 [06/11/19] 13/8 [21/11/19]; 14/8 [21/11/19]);
- 015.3 Komunikazzjoni mis-Sindku;
- 015.4 Estimi Finanzjarji 2020;
- 015.5 Tweġibiet għall-mistoqsijiet tal-Kunsillieri;
- 015.6 Rapporti;
- 015.7 Temi oħra tal-Kunsill Lokali;
  - a. Triq iż-Żebbuġa – progress
  - b. Triq J. Pace, Triq id-Dejqa u Triq Sta Katarina - progress
  - c. Miżura 4.3 – Triq tal-Lampat, Triq Victor Pasmore u l-area Ta' Loreto - progress
  - d. Ġnien Raymond Caruana – progress
  - e. Ġnien Ġlormu Cassar – progress
- 015.8 Kunsiderazzjoni u approvazzjoni tal-iskeda ta' pagamenti;
- 015.9 Tmiem tal-laqgħa u data tas-seduta li jmiss.

---

## Minuti

### Tmexxija u ftuħ tal-laqgħa

Is-Sindku Sa Marija Sara Vella ppresidiet il-laqgħa. Il-laqgħa bdiet fis-5.49pm wara talba qasira minn dawk kollha preżenti.

#### **15.1.0 Qari tal-ittri ta' apologiji**

- 15.1.1 Il-Kunsill gie infurmat illi kemm is-Sur MA Sammut u kif ukoll Sa. M. Micallef ma setgħux ikunu preżenti għal-laqgħa peress li kienu jinsabu indisposti u għaldaqstant talbu li jkunu skużati. Il-Kunsill ħa nota ta' dawn l-apologiji u għaldaqstant dawn ġew milqugħa. Għal kull buon fini tal-proċedura, is-Sur MA Sammut u Sa M. Micallef ġew ikkunsidrati bħala skużati u li din l-assenza bl-ebda mod ma għandha tnaqqas ir-remunerazzjoni tagħhom dwar l-attenzenza fil-laqgħat tal-Kunsill u l-pagament kif stabbilit.

#### **015.2.0 Kunsiderazzjoni u approvazzjoni tal-minuti ((12/8 [06/11/19]; 13/8 [21/11/19]; 14/8 [21/11/19])**

015.2.1 Dawn il-minuti ġew iċċirkulati qabel il-laqgħa tal-Kunsill u ġew meħuda bħala moqrija.

015.2.2 Il-Kunsill b' mod unanimu approva dawn il-minuti nru 012/8, 013/8 u 014/8 nem con.

### **015.3.0 Komunikazzjoni mis-Sindku**

015.3.01 Segretarju Eżekuttiv u l-uffiċċju. Is-Sindku infurmat illi l-Kunsill kien irċieva korrispondenza mid-DLG fejn ġie ikkonfermat u approvat l-għażla tal-Kunsill dwar is-Segretarju Eżekuttiv, Sa. Mascena, u li d-data tal-bidu tal-impjieg tagħha hija dik tal-01 ta' Jannar 2020. Il-Kunsill ġie infurmat illi Sa. Mascena kienet se taħdem il-ħinijiet bħall-istaff amministrattiv tal-Kunsill. Dan barra dawk il-ħinijiet li jkun hemm bżonn wara l-ħin tax-xogħol hekk skont kif inhu sitpulat fil-liġi tal-Kunsilli Lokali.

Is-Sindku infurmat illi bl-għajjnuna tal-amministrazzjoni u kif ukoll tal-ħaddiema assenjati tal-Kunsill, sar ċaqliq tal-għamara tal-uffiċċju tal-Kunsill sabiex b'hekk il-Kunsill seta' jżid spazju ieħor ġdid għal ħidma tal-amministrazzjoni tal-Kunsill kif ikun meħtieġ.

Aktar 'il quddiem il-Kunsill se jieħu permess minn min hu responsabbli, sabiex il-Kunsill ikun jista' jiddisponi minn affarijiet li għadda ħafna żmien minn fuqhom peress li l-uffiċċju tal-Kunsill huwa limitat ħafna fl-isparju.

Is-Sindku infurmat li l-Kunsill kien ġabar kwotazzjoni għal xiri ta' għamara ġdida fejn din il-kwotazzjoni telgħet bejn €7000 u €8000. Saret diskussjoni u l-Kunsill iddeċieda li għandhom jingabru kwotazzjoni oħra mingħand suppliers differenti.

Il-Kunsill approva x-xiri ta' laptop, sistema ta' Microsoft u 2 sigġijiet tal-uffiċċju amministrattiv tal-Kunsill.

015.3.02 Un/loading bay f'Tal-Mithna. Is-Sindku infurmat illi kellha talba sabiex issir un/loading bay f'Tal-Mithna fejn hemm il-ħwienet. Saret diskussjoni u l-Kunsill qabel li l-ewwel għandu jara jekk l-area ta' fejn saret it-talba għal din l-un/loading tikkwalifikax mill-kriterji stabbiliti tat-TM.

015.3.03 Reserved parking bay ħdejn Ġnien R. Caruana. Is-Sindku infurmat lill-Kunsill dwar talba għal reserved parking bay (communal) ħdejn Ġnien R. Caruana. Saret diskussjoni u l-Kunsill qabel li għandu jistħarreg' jekk fl-akkwata, inkluż il-pjazza, hemmx reserved parking bay (communal).

015.3.04 One-way – Triq tal-Lampat. Is-Sindku infurmat illi Triq tal-Lampat saret temporanjament one way minn IM/TM minħabba l-proġett li qed isir f'Santa Luċija. Peress li l-Kunsill kien irċieva diversi ilmenti dwar din il-one way, saret talba lill-IM sabiex kemm għall-bdiewa tal-akkwata u kif ukoll tal-oil bankers,

din it-triq isir two way għalihom biss. Din it-talba ma gietx milqugħa min-naħa tal-IM.

Is-Sur Caruana qal li hemm bżonn li affarijiet bħal dawn il-Kunsill ikun infurmat minn qabel u bil-miktub. Barra minn dawn it-tabelli tal-one way, huwa rrefera għat-tabelli li kienu twaħħlu fi Triq Sta Katarina, Triq Joseph Pace u Triq id-Dejqa dwar xogħol fuq it-toroq liema xogħol se jsir minn IM. Dawn it-tabelli twaħħlu mingħajr ma kien jaf il-Kunsill u għalhekk ma setax jagħti dettalji li kull min staqsa.

Is-Sindku wiegħbet illi lanqas hi ma kellha tali informazzjoni u għalhekk ma setgħetx tgħaddi l-informazzjoni mitluba.

Is-Sur JM Calleja qal li fi Triq tal-Lampat, hemm persuni li għandhom il-bowżers u dawn ma jistgħux jgħaddu minħabba l-fatt li t-triq saret one way u li min-naħa l-oħra dawn il-bowżer ma jgħaddux peress li t-trejqa hi dejqa ħafna (triq qalb ir-raba’).

Saret diskussjoni u l-Kunsill qabel li din it-talba għandha terġa’ ssir kemm lill-IM u kif ukoll lit-TM.

015.3.05

Laqgħa mal-IM dwar il-proġett KTAIP. Is-Sindku rreferit għal-laqgħa li saret mal-IM dwar il-proġett tal-KTAIP. Għal din il-laqgħa kienu preżent min-naħa tal-Kunsill, hija s-Sindku, il-Viċi Sindku u l-Kunsillier S. Caruana u min-naħa tal-IM is-CEO Ing F. Azzopardi u żewġ uffiċjali oħra. F’din il-laqgħa l-Kunsill gie infurmat dwar press release li ħarġet is-SCH dwar il-katakombi ta’ Ħal Resqun fejn gie mgħarraf illi waqt kull xogħol li se jsir fl-inħawi, se jkun hemm il-preżenza tal-uffiċjali tas-SCH sabiex tissorvelja x-xogħol għal kull eventawlità. Il-Kunsill gie mgħarraf ukoll illi kemm il-katakombi u l-Menħir se jiġu mħarsa u hemm il-ħsieb li jkun hemm aċċess. Bħal-issa l-IM għaddejja l-assessjar tal-blat u hemm ukoll preżenti l-uffiċjali tas-SCH sabiex isir sorveljar ta’ xogħol sabiex jiġu mħarsa l-inħawi.

Is-Sur Caruana ilmenta dwar din il-laqgħa li saret ma’ IM minħabba l-fatt illi meta huwa (is-Sur Caruana) gie biex jitkellem, is-CEO qallu biex jagħlaq ħalqu.

Is-Sur Caruana qal li l-Kunsill huwa r-rappreżentat tal-poplu u għalhekk qed jitkellem f’isem il-poplu. Għaldaqstant il-Kunsill għandu jkollu l-method statement ta’ kif se jsir il-proġett tal-KTAIP.

015.3.06

Triq Sta Katarina, Triq Joseph Pace u Triq id-Dejqa. Is-Sindku rreferit għal-laqgħa li saret mal-IM fejn il-Kunsill gie mgħarraf illi l-IM ma tagħmilx pavimentar u għaldaqstant huma (IM) kienu lesti li jaslu sal-baži tal-pavimentar (sal-konkos) u mbagħad ikompli l-Kunsill bil-pavimentar. Il-flus li suppost ikunu se jintefqu fuq it-tarmak se jingħataw lill-Kunsill u l-Kunsill joħroġ id-differenza jekk ikun hemm sabiex jagħmel il-pavimentar f’dawn it-toroq fil-qalba tal-Gudja.

Is-Sur Caruana staqsa jekk ir-residenti tal-inħawi humiex infurmati dwar dawn ix-xogħlijiet. Is-Sindku wiegħbet illi dan huwa proġett tal-IM u għalhekk huma għandhom jinfurmaw lir-residenti u mhux il-Kunsill.

Is-Sur JM Calleja fakkar illi l-Kunsill għad m'għandux il-kuntrattur għall-pavè, u għalhekk it-tender għandha toħroġ malajr kemm jista' jkun sabiex b'hekk it-toroq meta jkunu lesti ma jdumux ħafna fuq il-wiċċ bil-konkos. Huwa qal li importanti li jkun hemm ippjanar tajjeb tax-xogħlijiet u li dawn ix-xogħlijiet isiru biċċa biċċa minħabba l-fatt li dawn it-toroq qegħdin fil-qalba tar-raħal. Bħal issa mill-qalba tar-raħal qed jgħaddi ħafna traffiku u għalhekk huwa importanti li jkun hemm ippjanar sew tax-xogħlijiet.

Is-Sur JM Calleja xtaq informazzjoni jekk hux se jsir l-immanigġjar meħtieġ dwar is-servizz bħal wires, servizzi, eċċ sabiex dawn jiġu mgħoddija minn taħt il-bankina/triq.

Is-Sur Caruana staqsa jekk hemmx il-ħsieb li ssir charging point għall-vetturi li jaħdmu b'enerġija nadifa f'din l-area.

Il-Kunsill qabel li għandu jsir komunikat mal-IM u mal-Perit tal-Kunsill dwar dan li ġie diskuss hawn fuq sabiex il-Kunsill jikseb l-informazzjoni dwar dawn ix-xogħlijiet u sabiex ukoll il-Kunsill iħejji l-BOQs dwar ix-xogħlijiet fuq il-pavimentar u b'hekk tkun tista' toħroġ it-tender bla dewmien.

Il-Kunsill qal li huwa importanti li l-pavimentar isir unit sabiex b'hekk ma jkunx hemm problemi bħalma kien ġara fi Triq Rużar Formosa, fejn issa ix-xogħol ġie rranġat minn TM.

Nota Sospensjoni tal-aġenda. Peress li kien qed isir il-ħin għal-laqqgħa pubblika annwali, il-Kunsill b'mod unanimu qabel li ssir sospensjoni tal-aġenda u tiġi diskussa t-tema nru 015.4 Estimi Finanzjarji 2020.

## **015.4.0 Estimi Finanzjarji 2020**

015.4.1 Dawn l-estimi ġew iċċirkulati qabel il-laqqgħa tal-Kunsill u ġew meħuda bħala moqrija. Saru diversi mistoqsijiet u ġew imwiegħba. Ingibdet l-attenzjoni li dawn huma estimi bbażati fuq fondi tas-sena 2019 peress li l-informazzjoni dwar il-fondi allokatu għas-sena 2020 għadhom ma wasslux.

Il-Kunsill approva dawn l-estimi u għalhekk se jkun qed jilqa' l-proposti mir-residenti li se jattendu l-laqqgħa pubblika annwali sabiex b'hekk l-estimi jerggħu jiġi riveduti skont il-każ u jiġu mressqa fil-Kunsill għall-approvazzjoni finali tagħhom.

Nota Sospensjoni tal-aġenda. Peress li kien qed isir il-ħin għal-laqqgħa pubblika annwali, il-Kunsill b'mod unanimu qabel li ssir sospensjoni tal-aġenda u tiġi diskussa t-tema nru 015.6 Rapporti – Kunsillier S. Caruana – Milied ta' Dari.

## **015.6.0           Rapporti**

015.6.1           Stefan Caruana (Kunsillier)

- a. Milied ta' Dari. Is-Sur Caruana poġġa fuq il-mejda tal-Kunsill id-draft finali tal-programm li jinsab anness ma' dawn il-minuti 'Dok A'.

Il-kwotazzjoni dwar it-tined u s-sound għadha ma waslitx u dwar l-istands hemm bżonn 7 li dawn se jiġu mislufa mingħand il-Parrocča.

Is-Sur Caruana fakkar illi fid-19 ta' Diċembru se jsir il-Kunċert tal-Milied kif diġà approvat f'laqgħat preċedenti.

Is-Sindku infurmat illi kellha talba sabiex tiġi armata stand minn Restaurant privat li sidu joqgħod il-Gudja. Ġie deċiż li din it-tema għandha tiġi diskussa fis-Sotto Kumitat – Kultura.

Dwar l-istand tal-ġugarelli u tal-magician ukoll se jiġu diskussi fis-Sotto Kumitat – Kultura.

Dwar it-tizjin f'Tal-Mitħna kif approvati fil-laqgħa preċedenti, il-Kunsill għandu kuntrattur u l-istima hija ta' €1300 (li jinkludi l-kiri tat-tizjin u t-twaħħil tagħhom, il-konsum tad-dawl, l-applikazzjonijiet tal-ARMS tal-miter tad-dawl u l-VAT). Il-Kunsill approva din is-somma għal dan it-tizjin.

Nota           Posponiment tal-aġenda. Peress li kien sar il-ħin, il-Kunsill b'mod unanimu qabel li din il-laqgħa għandha tingħalaq sabiex tingħata bidu għal-laqgħa pubblika annwali.

## **015.8.0           Tmiem tal-laqgħa u data tas-seduta li jmiss**

015.8.1           Qabel ingħalqet il-laqgħa, il-Kunsill approva s-somma ta' €750 għal żbir ta' sigar fejn il-grawnd tal-football peress li dawn qegħdin ta' periklu u ta' xi ħsara għas-sistema tad-dawl fl-inħawi.

Il-Kunsill approva l-kwotazzjoni li ngabret dwar ix-xiri ta' cordless brace u cordless angel grinder (heavy duty) li tammonta għal prezz ta' €700.

015.8.2           Peress li kien sar il-ħin għal-laqgħa pubblika, is-Sindku għalqet il-laqgħa fis-6.31pm. Is-Sindku aġġornat l-laqgħa għal nhar it-Tlieta 17 ta' Diċembru 2019 fis-6.30pm fuq aġenda li tiġi ċċirkulata għand il-Kunsilliera kollha qabel il-laqgħa.

Konfermati, illum \_\_\_\_\_

Dr. Marija Sara Vella  
Sindku

Antoinette Azzopardi  
Deputat Segretarju Eżekuttiv